

朗讀 B

### Masaraway a wawa

Itiya ho ira ko cecay a kapah o wawa ni Calaw Kasimal, masiday i lotolotokan, makafana' konini a demak sarawraw sa ko finawlan mapolong a mikilim i lotolotokan. Midaho ci Calaw to cikawasay papi'edaw, itiya sato misalisin to ko cikawasay misali to 'adingo no 'ayaway a tamdaw, mitolon to sapadang ato sakerid nangra. Tolo, sepat to a romiad ko pikilim no finawlan i, awaay ho a matama, maanen to hakini sato i, mipaliday ho a mitolon to kawas.

I sakamoetep to a romi'ad i, makera to nangra koya wawa, i tonotono'an, nga'ay ko kalacafay nira to lotong a misalama. Safaheka' sa ko tamdaw a paka'araw toya demak noya wawa. "O masaraway" hananay ko hatiniay a demak.

Ano masiday ko wawa ita anini i Taypak i, aka katayra i cikawasay a pa'edaw. Katayra i imeng a pakafana' to kasiday no wawa. Anoca i, patingwa han ko 110 to sapadang a mikilim.